

शिक्षा अंतिम करणेबाबत.

श्री.संभाजी तुकाराम नांगरे, ग्रामविकास अधिकारी,
ग्रामपंचायत भानगांव ता.श्रीगोंदा यांचे गैरवर्तनाबाबत

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र.साप्रवि-२/ग्रापं-३/८२/२०२३,

अहमदनगर, दिनांक- ३१/१०/२०२३

- संदर्भ :- १) या कार्यालयाकडील ज्ञापन.क्र.साप्रवि२/ ग्रापं.३/१२/२०२०, दि.१/१/२०२०
२) श्री.संभाजी तुकाराम नांगरे, ग्रामविकास अधिकारी, खुलासा दि.२४/०१/२०२०
३) या कार्यालयाचे पत्र क्रं. साप्रवि२/ ग्रापं.३/३८५/२०२१, दिनांक- ३०/०६/२०२१
४) गटविकास अधिकारी, पंचायत समिती श्रीगोंदा यांचे पत्र क्रं.आस्था-२/८८२/२०२३
दि.२७/०६/२०२३
५) कार्यालयाची अंतीम कारणे दाखवा नोटीस क्रं.साप्रवि-२/ग्रापं-३/७२७/२०२३
दि.५/१०/२०२३
६) श्री.संभाजी तुकाराम नांगरे, से.निवृत्त ग्रामविकास अधिकारी यांचा खुलासा
दि.१/१०/२०२३
७) महाराष्ट्र शासन ग्रामविकास व जलसंधारण विभागाकडील शासन परिपत्रक
क्र.डिईएन१००६/प्र.क्र.६६७/आस्था-१२, दिनांक- १४/०९/२००६
८) महाराष्ट्र जिल्हा परिषदा जिल्हा सेवा (वर्तणुक) नियम १९६७ मधील नियम ३
९) महाराष्ट्र नागरी सेवा (निवृत्ती वेतन) नियम १९८२ चा नियम २७ (१)

श्री.संभाजी तुकाराम नांगरे, ग्रामविकास अधिकारी, ग्रामपंचायत भानगांव ता.श्रीगोंदा यांचे गैरवर्तनाबाबत बाबत या कार्यालयाकडील संदर्भ क्र. १ अन्वये दोषारोप बजावणेत आले होते.

संदर्भ क्रं.२ नुसार श्री.संभाजी तुकाराम नांगरे, ग्रामविकास अधिकारी, ग्रामपंचायत भानगांव ता.श्रीगोंदा यांनी खुलासा सादर केला. सदर खुलास्याची पडताळणी करून स्पष्ट अभिप्राय संदर्भ क्रं.३ नुसार गट विकास अधिकारी, पंचायत समिती श्रीगोंदा यांचेकडून मागवून घेतला. संदर्भ क्रं.४ नुसार गटविकास अधिकारी, पंचायत समिती श्रीगोंदा यांचे अभिप्राय खालील प्रमाणे प्राप्त झालेले आहेत.

१. कार्यालयाचे पत्र क्रमांक जिसकअ/दवसु/२००/२०२१ दि.४/३/२०२१ मधील सुचनांनुसार व मा.दिवाणी न्यायालय वरिष्ठ स्तर, श्रीगोंदा ता.श्रीगोंदा यांचेकडील स्पे.मु.नं.३३/२०१९ मधील तडजोड आदेश दिनांक ११/०२/२०२३ मधील आदेशानुसार ग्रामपंचायत माडवगण ता.श्रीगोंदा यांचेस्तरावरून अनुसूचित जाती व नवबौध्द घटकांच्या वस्तीचा विकास करणे या योजनेंतर्गत सुर्यवंशी गांगुर्डे वस्ती मधील कामामध्ये वस्तीमधील प्रत्यक्ष लोकसंख्येनुसार शासकीय निधी खर्च करण्यात आला असून कामाची अतिरिक्त रक्कम संबंधीत ग्रामसेवक श्री.नांगरे यांनी संबंधीत ठेकेदार यांना अदा केलेली आहे. त्यामुळे सदर प्रकरणी शासकीय निधीचे अतिप्रदान न झाल्याचे निदर्शनास येत आहे.
२. कार्यालयाचे ज्ञापन क्रं.साप्रवि-२/ग्राप-३/१२/२०२० दि.१/१/२०२० च्या दोषारोपपत्रामधील आरोप क्रं.१ ते ३ मध्ये ठेवलेल्या आरोपाबाबत अभिप्राय सादर करण्यात येतो की, संबंधीत वस्ती श्री.नांगरे यांनी पदावर रुजू होण्यापुर्वी घोषित झाल्याचा खुलासा सादर केला आहे. तो ग्राह्य धरून दोषारोप क्रं.१ व २ मध्ये नमुद गैरवर्तन श्री.नांगरे यांच्या स्तरारून होत नसल्याचे मत आहे.

३. दोषारोप क्रं.३ बाबत उक्त मुद्दा क्रं.१ व २ विचारात घेता सदर दोषारोपाप्रमाणे गैरवर्तन श्री.नांगरे यांच्या स्तरावरून होत नसल्याचे मत आहे. त्यामुळे श्री. नांगरे संभाजी तुकाराम यांना दोषारोप जापन पत्र दि.९/१/२०२० च्या दोषारोपामधुन वगळण्यात यावा असे मत असल्याचे अभिप्राय सादर करणेत आलेला आहे.

संदर्भ क्र.५ अन्वये अंतिम कारणे दाखवा नोटीस मध्ये, महाराष्ट्र नागरी सेवा (निवृत्ती वेतन) नियम १९८२ मधील नियम २७, १ अन्वये, आपणास देय होणा-या निवृत्ती वेतनातून रक्कम रुपये ०१ टक्के ०१ वर्षे इतक्या कालावधीसाठी रोखून ठेवण्याची शिक्षा का करणेत येऊ नये? याबाबतचा खुलासा मागविणेत आला होता. श्री.संभाजी तुकाराम नांगरे, यांचे संदर्भ क्रं. ६ चे पत्रान्वये खुलासा सादर केलेला आहे. कृपया अवलोकन होणेस विनंती.

श्री.संभाजी तुकाराम नांगरे, ग्रामपंचायत भानगांव ता.श्रीगोंदा येथे ग्रामविकास अधिकारी या पदावर कामकाजकरीत असतांना गांगर्डे-सुर्यवंशी या दलितवस्तीच्या कामातील गैरप्रकाराबाबत कर्तव्यात कसुर केला आहे. महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केल्याने, महाराष्ट्र नागरी सेवा (निवृत्ती वेतन) नियम १९८२ चा नियम २७(१)नुसार, आपणास देय होणा-या निवृत्ती वेतनातून ०१-टक्के रक्कम कमीम स्वरुपी/०१-वर्षे/ महिने इतक्या कालावधीकरिता कपात करण्याची शिक्षा करीत आहे.

सदर आदेशाची नोंद श्री.संभाजी तुकाराम नांगरे, सेवानिवृत्त तत्कालीन ग्रामविकास अधिकारी ग्रामपंचायत भानगांव ता.श्रीगोंदा यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असुन त्याचा संकेतांक 20231031060223 असा आहे.

(आशिष येरेकर, भाप्रसे)

मुख्य कार्यकारी अधिकारी
जिल्हा परिषद अहमदनगर

प्रत :- गट विकास अधिकारी, पंचायत समिती श्रीगोंदा

२/-सदर आदेशाची नोंद श्री.संभाजी तुकाराम नांगरे, सेवानिवृत्त तत्कालीन ग्रामविकास अधिकारी ग्रामपंचायत भानगांव ता.श्रीगोंदा यांचे मुळ सेवा पुस्तकात घेणेत येऊन त्याची प्रत कार्यालयास सादर करावी.